

എക്സൈസ് ചെക്ക്പോസ്റ്റുകളുടെ ആധുനികവൽക്കരണം351 (1717) ശ്രീ. കെ. ആൻസലൻ:ശ്രീ. കെ. ബാബു (നെന്മാറ):ശ്രീ. എ. രാജ:

ശ്രീ. ഒ. ആർ. കേള: താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് വ്യാജമദ്യം, മയക്കുമരുന്ന് തുടങ്ങിയവയുടെ കടത്ത് തടയുന്നതിന് എന്തെല്ലാം നടപടികളാണ് സർക്കാർ സ്വീകരിച്ചുവരുന്നതെന്ന് വ്യക്തമാക്കാമോ?

എല്ലാ ജില്ലകളിലും 24 മണിക്കൂറും പ്രവർത്തിക്കുന്ന സൈക്കിംഗ് ഫോഴ്സ് ഗ്രൂപ്പുകളുടെ നേതൃത്വത്തിൽ ശക്തമായ വാഹന പരിശോധനയും മറ്റ് സംസ്ഥാനങ്ങളുമായി അതിർത്തി പങ്കിടുന്ന ജില്ലകളിൽ ശക്തമായ ബോർഡർ പട്രോളിംഗും നടത്തുന്നുണ്ട്. എല്ലാ ജില്ലകളിലും ഒരു ജില്ലാതല എക്സൈസ് എൻഫോഴ്സ്മെന്റ് ആന്റ് നാർക്കോട്ടിക് സ്പെഷ്യൽ സ്ക്വാഡ് പ്രവർത്തിച്ചുവരുന്നു. എക്സൈസ് ചെക്ക് പോസ്റ്റുകളിൽ സി.സി.റ്റി.വി. ക്യാമറകൾ ഉൾപ്പെടെ സ്ഥാപിച്ച് വാഹന പരിശോധനയും നിരീക്ഷണവും നടത്തിവരുന്നു. ട്രെയിൻ മാർഗ്ഗമുള്ള മദ്യ മയക്കുമരുന്ന് കടത്ത് തടയുന്നതിന് ആർ.പി.എഫ്.-മായി ചേർന്നും തീരദേശ മേഖലകളിൽ തീരദേശ പോലീസ് സേനയുമായി സഹകരിച്ചും പട്രോളിംഗ് നടത്തിവരുന്നു. മറ്റ് സംസ്ഥാനങ്ങളിൽനിന്നുള്ള മദ്യ മയക്കുമരുന്ന് കടത്ത് തടയുന്നതിനായി സ്റ്റേറ്റ് എക്സൈസ് എൻഫോഴ്സ്മെന്റ് സ്ക്വാഡും സംസ്ഥാനമൊട്ടാകെയുള്ള മദ്യ മയക്കുമരുന്ന് കടത്ത് തടയുന്നതിനായി സ്റ്റേറ്റ് എക്സൈസ് ഇൻ്റലിജൻസ് വിഭാഗവും പ്രവർത്തിച്ചുവരുന്നു.

(ബി) ഇതിന്റെ ഭാഗമായി എക്സൈസ് ചെക്ക്പോസ്റ്റുകൾ ആധുനികവൽക്കരിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കാമോ?

എക്സൈസ് ചെക്ക് പോസ്റ്റുകൾ ആധുനികവൽക്കരിക്കുന്നതിന്റെ ഭാഗമായി 14 ചെക്ക് പോസ്റ്റുകളിൽ സി.സി.റ്റി.വി. ക്യാമറ സ്ഥാപിക്കുകയും 20 ചെക്ക് പോസ്റ്റുകളിൽ ഇരുചക്ര വാഹനങ്ങൾ നൽകുകയും ഇൻവെർട്ടർ സംവിധാനം സോളാർ ലൈറ്റുകൾ എന്നിവ സ്ഥാപിക്കുകയും ചെയ്തിട്ടുണ്ട്. ചെക്ക് പോസ്റ്റുകളിലെ വാഹനപരിശോധന സുഗമമാക്കുന്നതിനായി എല്ലാ ചെക്ക് പോസ്റ്റുകളിലും ഡസ്റ്റ് മാസ്കുകൾ, ഫ്ലൂറസെന്റ് ജാക്കറ്റുകൾ, ട്രാഫിക് കോണുകൾ, സിഗ്നൽ ലൈറ്റ്

ബാറ്റൺകൾ, കടകൾ, ടോർച്ച് ലൈറ്റ് എന്നിവയും വിതരണം ചെയ്തിട്ടുണ്ട്. എക്സൈസ് ചെക്ക് പോസ്റ്റുകളുടെ സാന്നിധ്യം എളുപ്പത്തിൽ തിരിച്ചറിയുന്നതിനായി ഡിജിറ്റൽ എൽ.ഇ.ഡി. സൈൻബോർഡ് സ്ഥാപിക്കുകയും സ്വന്തമായി കെട്ടിടമില്ലാത്ത എക്സൈസ് ചെക്ക് പോസ്റ്റുകളിൽ കണ്ടെയ്ൻർ മൊഡ്യൂളുകളും സ്ഥാപിച്ചിട്ടുണ്ട്.

(സി) സ്റ്റേറ്റ് എക്സൈസ് എൻഫോഴ്സ്മെന്റ് സ്ക്വാഡിന്റെയും എക്സൈസ് ഇൻലിജൻസ് വിഭാഗത്തിന്റെയും പ്രവർത്തനങ്ങൾ കൂടുതൽ ഊർജ്ജിതമാക്കിയിട്ടുണ്ടോയെന്ന് വ്യക്തമാക്കാമോ?

സ്റ്റേറ്റ് എക്സൈസ് എൻഫോഴ്സ്മെന്റ് സ്ക്വാഡ് മൂന്ന് മേഖലകളായി തിരിച്ച് ഓരോ മേഖലയും ഓരോ എക്സൈസ് സർക്കിൾ ഇൻസ്പെക്ടറുടെ ചുമതലയിൽ പ്രവർത്തിച്ചുവരുന്നു. സ്റ്റേറ്റ് എക്സൈസ് ഇൻലിജൻസ് വിഭാഗം മൂന്ന് മേഖലകളായി തിരിച്ച് ഓരോ മേഖലയും ഓരോ അസിസ്റ്റന്റ് എക്സൈസ് കമ്മീഷണർമാരുടെ നേതൃത്വത്തിലും ജില്ലാ തലത്തിൽ എക്സൈസ് ഇൻസ്പെക്ടർമാരുടെ നേതൃത്വത്തിലും പ്രവർത്തിച്ചു വരുന്നു.

(ഡി) പ്രാദേശിക തലത്തിൽ എൻഫോഴ്സ്മെന്റ് പ്രവർത്തനങ്ങൾ ശക്തിപ്പെടുത്തുന്നതിന് ജനപ്രതിനിധികൾ അധ്യക്ഷനായി സമിതികൾ രൂപീകരിച്ചിട്ടുണ്ടോ; വിശദാംശം നൽകുമോ?

ഉണ്ട്. തെരഞ്ഞെടുക്കപ്പെട്ട ജനപ്രതിനിധികളെ ഉൾപ്പെടുത്തി പ്രസിഡന്റ് ചെയർമാനായി പഞ്ചായത്ത് തലത്തിലും ചെയർപേഴ്സൺ അധ്യക്ഷനായി മുനിസിപ്പാലിറ്റി തലത്തിലും എം.എൽ.എ. അധ്യക്ഷനായി നിയമസഭാ നിയോജക മണ്ഡലം തലത്തിലും ജില്ലാ പഞ്ചായത്ത് പ്രസിഡന്റ് ചെയർമാനായും ജില്ലാ കളക്ടർ കൺവീനറായും ജില്ലാ തലത്തിലും കമ്മറ്റികൾ രൂപീകരിച്ചിട്ടുണ്ട്.

വടക്കാഞ്ചേരിയിൽ പുതിയ എക്സൈസ് റേഞ്ച് ഓഫീസ്

352 (1718) ശ്രീ. പി. പി. സുമോദ്: താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ആലത്തൂർ എക്സൈസ് റേഞ്ച് ഓഫീസ് വിഭജിച്ച് വടക്കാഞ്ചേരി കേന്ദ്രമായി പുതിയ ഓഫീസ് അനുവദിക്കുന്നതിന് ആവശ്യമായ നടപടികൾ സ്വീകരിക്കാമോ?

ഇക്കാര്യം പരിശോധിച്ചുവരുന്നു.